

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 625

30-01-2024 - ൽ മറുപടിയ്ക്ക്

പുതിയ സംരംഭകർക്ക് നൽകിവരുന്ന ആനുകൂല്യങ്ങൾ

ചോദ്യം		ഉത്തരം													
ശ്രീ. പി. ബാലചന്ദ്രൻ		ശ്രീ. പി. രാജീവ് (നിയമം, വ്യവസായം, കയർ വകുപ്പ് മന്ത്രി)													
<p>(എ) പുതിയ സംരംഭങ്ങൾ ആരംഭിക്കുന്നവർക്കായി വ്യവസായ വകുപ്പ് നൽകിവരുന്ന സബ്സിഡി ഉൾപ്പെടെയുള്ള ആനുകൂല്യങ്ങൾ എന്തൊക്കെയാണ്; സബ്സിഡി നിരക്ക് എത്രയാണ്; വിശദാംശം നൽകാമോ;</p>	<p>(എ) പുതിയ സംരംഭങ്ങൾ ആരംഭിക്കുന്നവർക്കായി വ്യവസായ വകുപ്പ് വഴി സബ്സിഡി ഉൾപ്പെടെയുള്ള ആനുകൂല്യങ്ങൾ നൽകി വരുന്ന വിവിധ പദ്ധതികളും അവയുടെ മാനദണ്ഡങ്ങൾ സംബന്ധിച്ച വിശദാംശങ്ങളും ചുവടെ ചേർക്കുന്നു.</p> <p><u>1. സംരംഭക സഹായ പദ്ധതി (ഇ.എസ്.എസ്).</u></p> <p>സംരംഭക സഹായ പദ്ധതി പ്രകാരം ഉല്പാദന മേഖലയിൽ ആരംഭിക്കുന്ന സംരംഭങ്ങൾക്ക് സ്ഥിര മൂലധന നിക്ഷേപത്തിന്റെ 15 ശതമാനം മുതൽ 45 ശതമാനം വരെ (പരമാവധി 40 ലക്ഷം രൂപ) നിബന്ധനകൾക്ക് വിധേയമായി ധനസഹായം നൽകുന്നു.</p> <p>MSMED Act 2006 പ്രകാരം രജിസ്റ്റർ ചെയ്തിട്ടുള്ളതും കേരളത്തിൽ പ്രവർത്തിക്കുന്നതും പദ്ധതി മാർഗ്ഗനിർദ്ദേശത്തിൽ പറഞ്ഞിരിക്കുന്ന നെഗറ്റീവ് ലിസ്റ്റിൽ ഉൾപ്പെടാത്തതുമായ ഉൽപ്പാദന മേഖലയിലെ സൂഷു-ചെറുകിട-ഇടത്തരം സംരംഭങ്ങൾക്കാണ് പദ്ധതി പ്രകാരമുള്ള ആനുകൂല്യങ്ങൾക്ക് അർഹതയുള്ളത്. യൂണിറ്റ് ഉല്പാദനം ആരംഭിച്ച് 1 വർഷത്തിനകം അപേക്ഷ സമർപ്പിക്കേണ്ടതാണ്.</p> <p>പ്രാരംഭ സഹായം (Start-up Support), നിക്ഷേപ സഹായം (Investment Support), സാങ്കേതികവിദ്യാ സഹായം (Technical Support) എന്നീ മൂന്ന് ഘട്ടങ്ങൾ ആയിട്ടാണ് സഹായം നൽകുന്നത്.</p> <p><u>I) പ്രാരംഭ സഹായം (Start-up Support)</u></p> <p>ധനകാര്യ സ്ഥാപനങ്ങളിൽ നിന്നും വായ്പ എടുത്ത് ആരംഭിക്കുന്ന സംരംഭങ്ങൾക്ക് അനുവദനീയമായ സഹായത്തിന്റെ 50% (പരമാവധി മൂന്ന് ലക്ഷം രൂപ) സ്ഥാപനം ആരംഭിക്കുന്നതിന് മുൻപായി ധനസഹായം നൽകുന്നു.</p> <p><u>II) നിക്ഷേപ സഹായം (Investment Support)</u></p> <p>സ്ഥിര നിക്ഷേപങ്ങൾക്ക് താഴെപ്പറയുന്ന രീതിയിൽ ധനസഹായം നൽകുന്നു.</p>														
		<table border="1"> <thead> <tr> <th align="center">ക്രമ നം.</th> <th align="center">വിഭാഗം</th> <th align="center">സഹായം</th> </tr> </thead> <tbody> <tr> <td align="center">1</td> <td>ജനറൽ</td> <td>15% (പരമാവധി 30 ലക്ഷം രൂപ)</td> </tr> <tr> <td align="center">2</td> <td>വനിത/എസ്.സി./ എസ്.ടി/ യുവസംരംഭകർ/NRK</td> <td>25% (പരമാവധി 40 ലക്ഷം രൂപ)</td> </tr> <tr> <td align="center">3</td> <td>മുൻഗണനാ വിഭാഗത്തിൽപ്പെടുന്ന</td> <td>10% (പരമാവധി 10 ലക്ഷം</td> </tr> </tbody> </table>	ക്രമ നം.	വിഭാഗം	സഹായം	1	ജനറൽ	15% (പരമാവധി 30 ലക്ഷം രൂപ)	2	വനിത/എസ്.സി./ എസ്.ടി/ യുവസംരംഭകർ/NRK	25% (പരമാവധി 40 ലക്ഷം രൂപ)	3	മുൻഗണനാ വിഭാഗത്തിൽപ്പെടുന്ന	10% (പരമാവധി 10 ലക്ഷം	
ക്രമ നം.	വിഭാഗം	സഹായം													
1	ജനറൽ	15% (പരമാവധി 30 ലക്ഷം രൂപ)													
2	വനിത/എസ്.സി./ എസ്.ടി/ യുവസംരംഭകർ/NRK	25% (പരമാവധി 40 ലക്ഷം രൂപ)													
3	മുൻഗണനാ വിഭാഗത്തിൽപ്പെടുന്ന	10% (പരമാവധി 10 ലക്ഷം													

	വ്യവസായങ്ങൾ	രൂപ) അധിക ധനസഹായം നൽകുന്നു.
4	ഇടുക്കി, വയനാട്, പത്തനംതിട്ട, കാസർഗോഡ് എന്നീ ജില്ലകളിൽ തുടങ്ങുന്ന സംരംഭങ്ങൾ	10% (പരമാവധി 10 ലക്ഷം രൂപ) അധിക ധനസഹായം നൽകുന്നു.

III) സാങ്കേതികവിദ്യാ സഹായം (Technical Support)

സർക്കാർ അംഗീകൃത സ്ഥാപനങ്ങളിൽ നിന്നും സാങ്കേതികവിദ്യാ കരസ്ഥമാക്കിയിട്ടുള്ള സ്ഥാപനങ്ങൾക്ക് സമീരമൂലധന നിക്ഷേപത്തിന്റെ 10% അധിക സബ്സിഡി നൽകുന്നു. (പരമാവധി 10 ലക്ഷം രൂപ)

2. നാനോ യൂണിറ്റുകൾക്കുള്ള മാർജിൻമണി ഗ്രാന്റ്

ആകെ പ്രോജക്ട് ചെലവ് 10 ലക്ഷം രൂപ വരെയുള്ളതും, ഉല്പാദന മേഖല, മൂല്യാധിഷ്ഠിത പ്രവർത്തനങ്ങൾ നടത്തുന്ന സേവന മേഖല എന്നീ മേഖലകളിൽ, ബാങ്ക് വായ്പ എടുത്ത് ആരംഭിക്കുന്നതുമായ യൂണിറ്റുകൾക്ക് ഈ പദ്ധതി പ്രകാരമുള്ള ആനുകൂല്യം ലഭിക്കുന്നു. ഈ പദ്ധതി പ്രകാരം ജനറൽ വിഭാഗത്തിന് മാർജിൻ മണി ഗ്രാന്റ് ആകെ പ്രോജക്ട് ചെലവിന്റെ 30% -ഉം ഗുണഭോക്തൃ വിഹിതം കുറഞ്ഞത് 30%-ഉം ബാങ്ക് വായ്പ 40%-ഉം ആയിരിക്കും. എസ്.സി./എസ്.ടി. /വനിതകൾ/ വിമുക്ത ഭടന്മാർ/ 40 വയസ്സ് വരെയുള്ള യുവ സംരംഭകർ /അംഗപരിമിതർ തുടങ്ങിയ പ്രത്യേക വിഭാഗക്കാർക്ക് മാർജിൻമണി ഗ്രാന്റ് ആകെ പ്രോജക്ട് ചെലവിന്റെ 40 ശതമാനവും ഗുണഭോക്തൃ വിഹിതം കുറഞ്ഞത് 20 ശതമാനവും ബാങ്ക് വായ്പ 40 ശതമാനവും ആയിരിക്കും. ഈ പദ്ധതിയിലൂടെ നൽകുന്ന പരമാവധി സഹായം ജനറൽ വിഭാഗത്തിന് 3 ലക്ഷം രൂപയും മുൻഗണന വിഭാഗത്തിൽ ഉൾപ്പെട്ടവർക്ക് 4 ലക്ഷം രൂപയും ആണ്.

3. ഒരു കുടുംബം ഒരു സംരംഭം പദ്ധതി

ഉല്പാദന, സേവന, വ്യാപാര മേഖലയിൽ സംരംഭങ്ങൾ ആരംഭിക്കുന്നതിന് എടുക്കുന്ന ബാങ്ക് വായ്പയിൽ , 10 ലക്ഷം വരെയുള്ള വായ്പയ്ക്ക് പലിശയിളവ് നൽകുന്നതിനാണ് ഒരു കുടുംബം ഒരു സംരംഭം പദ്ധതി വിഭാവനം ചെയ്യുന്നത്. ലോൺ മുഖാന്തിരം 01/04/2022- നു ശേഷം ഉല്പാദന, സേവന, വ്യാപാര മേഖലയിൽ പുതുതായി ആരംഭിക്കുന്ന സംരംഭങ്ങൾക്ക് ബാങ്ക് ലോണിൽ 10 ലക്ഷം രൂപ വരെയുള്ള തുകയ്ക്ക് 4 ശതമാനം അധികരിച്ചുള്ള പലിശയിൽ 6 ശതമാനം വരെ ഇളവ് (interest subvention) ഈ പദ്ധതി വഴി നൽകുന്നു. സമീര മൂലധന വായ്പ മാത്രമായോ പ്രവർത്തന മൂലധന വായ്പ മാത്രമായോ ഇവ സംയുക്തമായോ എടുക്കുന്ന ബാങ്ക് വായ്പകൾക്ക് പദ്ധതി പ്രകാരം പലിശയിളവ് ലഭിക്കുന്നതിന് അർഹത ഉണ്ടായിരിക്കുന്നതാണ്. ലോൺ വിതരണം ചെയ്ത തീയതി മുതൽ 5 വർഷം വരെ ഈ പദ്ധതി പ്രകാരം സബ്സിഡി ലഭിക്കുന്നു.

4. മാനുഫാക്ചറിംഗ് മേഖലയിലെ സ്റ്റാർട്ടപ്പുകൾക്കുള്ള സഹായ പദ്ധതി

ഉല്പാദന മേഖലയിലെ സ്റ്റാർട്ടപ്പുകൾക്ക് സഹായം നൽകുക, പ്രാരംഭഘട്ടത്തിൽ തന്നെ ആവശ്യമായ സാമ്പത്തിക സഹായം ഉറപ്പാക്കുക എന്നീ ലക്ഷ്യങ്ങളാണ് പദ്ധതി വിഭാവനം ചെയ്യുന്നത്. ഈ പദ്ധതി പ്രകാരം യോഗ്യമായ പദ്ധതി ചെലവിന്റെ (Project Cost) 75 ശതമാനം (ഒരു യൂണിറ്റിന് പരമാവധി 10 ലക്ഷം രൂപ) സബ്സിഡിയായി നൽകുന്നു. മൂന്നു ഘട്ടങ്ങൾ ആയാണ് ആനുകൂല്യം നൽകുന്നത്.

ആദ്യഘട്ടമായി സ്റ്റാർട്ടപ്പ് ആശയം ഡെവലപ്പ് ചെയ്തിട്ടുണ്ടെന്നും പ്രോജക്ടിന്റെ 30 ശതമാനം നൽകുന്നു. രണ്ടാം ഘട്ടമായി പ്രോട്ടോടൈപ്പ് ഡെവലപ്പ്മെന്റ് ചെയ്തിട്ടുണ്ടെന്നും പ്രോജക്ടിന്റെ 50 ശതമാനം നൽകുന്നു. മൂന്നാം ഘട്ടമായി വ്യവസായ അടിസ്ഥാനത്തിൽ ഉല്പാദനം ആരംഭിച്ച ശേഷം അഭ്യർത്ഥിക്കുന്ന 20 ശതമാനം നൽകുന്നു.

ഉല്പാദന മേഖലയിലുള്ള, നൂതന ആശയങ്ങൾ സമർപ്പിക്കുന്ന പുതിയ സ്റ്റാർട്ട് അപ്പുകൾക്കാണ് ഈ പദ്ധതി പ്രകാരം അപേക്ഷിക്കുന്നതിന് യോഗ്യതയുള്ളത്. ജില്ലാ തലത്തിലുള്ള പ്രോജക്ട് അപ്രെസൽ കമ്മിറ്റി അംഗീകരിച്ച ആശയങ്ങൾക്കാണ് പദ്ധതി പ്രകാരം ആനുകൂല്യം ലഭിക്കുന്നതിനുള്ള അർഹതയുള്ളത്.

5. കരകൗശല വിദഗ്ധർക്കുള്ള സഹായ പദ്ധതി (ആശ) :-

കരകൗശല മേഖലയിലെ തൊഴിലാളികൾക്ക് സൂക്ഷ്മ സംരംഭങ്ങൾ ആരംഭിക്കുന്നതിനും കരകൗശല മേഖലയിൽ വിപുലമായ പിന്തുണ നൽകാനും സ്ത്രീ സംരംഭകർ ഉൾപ്പെടുന്ന പ്രത്യേക വിഭാഗങ്ങൾക്ക് ബാങ്കുമായി ബന്ധിപ്പിച്ച പദ്ധതികളിൽ ഉചിതമായ ഒറ്റത്തവണ സഹായം നൽകാനും ആശ പദ്ധതി ലക്ഷ്യമിടുന്നു. കരകൗശല മേഖലയിൽ ഏർപ്പെട്ടിരിക്കുന്നതും സംസ്ഥാനത്ത് സ്ഥാപിതമായതുമായ എല്ലാ സൂക്ഷ്മ സംരംഭങ്ങളും, ഉദ്യം രജിസ്ട്രേഷനോ അല്ലെങ്കിൽ MSME മന്ത്രാലയം കാലാകാലങ്ങളിൽ വ്യക്തമാക്കുന്ന മറ്റേതെങ്കിലും രജിസ്ട്രേഷനോ ഉള്ള യൂണിറ്റുകൾക്ക്;

I. സ്ഥിരാസ്തി ആർജ്ജിക്കുന്നതിന് ചെലവായ തുകയുടെ 40% (പരമാവധി 3 ലക്ഷം രൂപ) ഉം ധനകാര്യ സ്ഥാപനങ്ങൾ അംഗീകരിച്ച പ്രോജക്ടുകൾക്ക് ആവശ്യമായ പ്രവർത്തന മൂലധനത്തിന്റെ 40% (പരമാവധി 2 ലക്ഷം രൂപ) ഉം അങ്ങനെ സ്ഥിരാസ്തിക്കും പ്രവർത്തന മൂലധനത്തിനുമായി ആകെ 5 ലക്ഷം രൂപവരെ പൊതുവിഭാഗങ്ങൾക്ക് ധനസഹായം നൽകുന്നു.

ii. സ്ഥിരാസ്തി ആർജ്ജിക്കുന്നതിന് ചെലവായ തുകയുടെ 50%, പരമാവധി 4.5 ലക്ഷം രൂപയും, ധനകാര്യ സ്ഥാപനങ്ങൾ അംഗീകരിച്ച പ്രോജക്ടുകൾക്ക് ആവശ്യമായ പ്രവർത്തന മൂലധനത്തിന്റെ 50, പരമാവധി 3 ലക്ഷം രൂപയും അങ്ങനെ സ്ഥിരാസ്തിക്കും പ്രവർത്തന മൂലധനത്തിനുമായി ആകെ 7.5 ലക്ഷം രൂപവരെ സ്ത്രീകൾ/പട്ടികജാതി/പട്ടികവർഗ്ഗക്കാർ/ യുവതി യുവാക്കൾ/ഭിന്നശേഷിക്കാർ എന്നീ പ്രത്യേക വിഭാഗങ്ങളിൽപ്പെട്ടവർക്കും ധനസഹായം നൽകുന്നു.

താഴെപ്പറയുന്ന രേഖകൾ ഉൾപ്പെടെ, ഓൺലൈൻ ആയോ, നേരിട്ടോ (ജില്ലാ വ്യവസായ കേന്ദ്രം മുഖേന) അപേക്ഷ സമർപ്പിക്കാം

- തിരിച്ചറിയൽ രേഖയുടെ സ്വയം സാക്ഷ്യപ്പെടുത്തിയ പകർപ്പ്.
- ഒന്നിലധികം പേർ ചേർന്ന് തുടങ്ങുന്ന യൂണിറ്റുകൾക്ക് അവരുടെ യോഗ തീരുമാനത്തിന്റെ സ്വയം സാക്ഷ്യപ്പെടുത്തിയ പകർപ്പ്.
- ഉദ്യം രജിസ്ട്രേഷന്റെ സാക്ഷ്യപ്പെടുത്തിയ പകർപ്പ്.
- പട്ടിക ജാതി, പട്ടിക വർഗ്ഗ വിഭാഗത്തിൽപ്പെട്ടവർക്ക് ഗസറ്റഡ് ഓഫീസർ സാക്ഷ്യപ്പെടുത്തിയ ജാതി സർട്ടിഫിക്കറ്റ്.
- പ്രോജക്ട് റിപ്പോർട്ടിന്റെ സ്വയം സാക്ഷ്യപ്പെടുത്തിയ പകർപ്പ്.

6. ചി.എം വിശ്വകർമ്മ പദ്ധതി:-

വിശ്വകർമ്മ സമൂഹത്തിനും സമാനമായ ചില തൊഴിൽ മേഖലകൾക്കും കാലഘട്ടത്തിനനുസൃതമായി സാമ്പത്തിക പിന്തുണയും, അവർക്കാവശ്യമായ പരിശീലനവും നൽകിക്കൊണ്ട് അവരുടെ ബിസിനസ്സ് വളർത്തിയെടുക്കാൻ ആവിഷ്കരിച്ച പദ്ധതിയാണ് PM വിശ്വകർമ്മ യോജന. ഈ പദ്ധതിയിൽ അംഗങ്ങളാകാൻ കഴിയുന്ന തൊഴിൽ വിഭാഗങ്ങൾ.

1. ആശാരിമാർ
2. സർണ്ണപണിക്കാർ
3. കൽപ്പണിക്കാർ
4. ഇരുമ്പ് പണിക്കാർ
5. ശിൽപ്പിമാർ (കരിങ്കല്ലിൽ ചിത്ര പണികൾ ചെയ്യുന്നവർ)
6. ബോട്ട് പണിയുന്നവർ

7. തയ്യൽക്കാർ
8. മീൻവല നിർമ്മിക്കുന്നവർ
9. മൺപാത്രം നിർമ്മിക്കുന്ന ക്ക ശവൻമാർ
10. ബാർബർമാർ
11. അലക്കുകാരൻ
12. കൊട്ട, പായ, ചുല്, കയർ എന്നിവ ഉണ്ടാക്കുന്ന ജോലിക്കാർ
13. പരമ്പരാഗതമായി പാവകൾ ഉണ്ടാക്കുന്നവർ
14. മാലനിർമ്മിക്കുന്നവർ
15. തുകൽ/പാദരക്ഷാ/ലാടൻ ജോലിക്കാർ

ഈ പദ്ധതിയിൽ രജിസ്റ്റർ ചെയ്യുന്നവർക്ക് ലഭ്യമാകുന്ന ഗുണങ്ങൾ

1. സർട്ടിഫിക്കറ്റും ഐഡന്റിറ്റി കാർഡും ലഭിക്കുന്നു.
2. ട്രെയിനിങ്ങ്
3. ട്രെയിനിങ്ങ് സമയത്ത് ദിവസം 500 രൂപ സ്റ്റൈപ്പന്റ്.
4. ട്രെയിനിങ്ങ് പൂർത്തിയാക്കുന്നവർക്ക് 15000 രൂപ ടൂൾസ് വാങ്ങുന്നതിന് അഡ്വാൻസ്
5. പരിശീലനം പൂർത്തിയാക്കിയവർക്ക് ഒരു ലക്ഷം രൂപ 5 % പലിശ നിരക്കിൽ വായ്പ ആദ്യഘട്ടത്തിൽ
6. രണ്ടാം ഘട്ടത്തിൽ 2 ലക്ഷം രൂപ വായ്പ 5 % പലിശക്ക്.

ആർക്കൊക്കെ ഈ പദ്ധതിയിൽ അംഗങ്ങളാകാം

1. മേൽപ്പറഞ്ഞ തൊഴിൽ മേഖലകളിൽ ജോലി ചെയ്യുന്നവരോ, വ്യാപാരം നടത്തുന്നവരോ ആയിരിക്കണം
2. അപേക്ഷകൻ/അപേക്ഷകക്ക് 18 വയസ്സ് കഴിഞ്ഞിരിക്കണം.
3. രജിസ്ട്രേഷൻ സമയത്ത് അപേക്ഷകൻ/അപേക്ഷക പ്രസ്തുത മേഖലയിൽ പ്രവർത്തിക്കുന്ന വ്യക്തി ആയിരിക്കണം
4. രജിസ്റ്റർ ചെയ്യുന്ന വ്യക്തി 5 വർഷത്തിനുള്ളിൽ തൊഴിൽപരമായ വായ്പ എടുത്ത ആൾ ആയിരിക്കരുത്
5. ഒരു റേഷൻ കാർഡിൽ നിന്ന് ഒരാൾക്ക് രജിസ്ട്രേഷൻ
6. സർക്കാർ സർവ്വീസിലുള്ളവർക്കോ അവരുടെ കുടുംബാംഗങ്ങൾക്കോ രജിസ്റ്റർ ചെയ്യാൻ സാധ്യമല്ല.

രജിസ്ട്രേഷൻ ആവശ്യമായ രേഖകൾ

1. ആധാർ നമ്പർ
2. ആധാറുമായി ബന്ധിപ്പിച്ച മോബൈൽ നമ്പർ
3. ബാങ്ക് അക്കൗണ്ടിന്റെ വിവര വിവരങ്ങൾ
4. റേഷൻ കാർഡ് നമ്പർ
5. ജാതി സർട്ടിഫിക്കറ്റ്

കൂടുതൽ വിവരങ്ങൾക്ക് CSC /അക്ഷയ ഇ- കേന്ദ്രവുമായി ബന്ധപ്പെടാവുന്നതാണ്.

7. PMFME (Prime Ministers Formalization of Micro Food Processing Enterprises)

പദ്ധതി

വ്യവസായ വകുപ്പ് വഴി നടപ്പിലാക്കുന്ന കേന്ദ്ര ഭക്ഷ്യ വ്യവസായ മന്ത്രാലയത്തിന്റെ പദ്ധതിയായ PMFME (Prime Ministers Formalization of Micro Food Processing Enterprises) പദ്ധതി വഴി, സൂക്ഷ്മ ഭക്ഷ്യ സംസ്കരണ മേഖലയിലെ വായ്പാ ബന്ധിത പദ്ധതികൾക്ക് സാമ്പത്തിക സഹായം നൽകുന്നു. വ്യക്തിഗത സംരംഭങ്ങൾക്ക് പദ്ധതി പ്രകാരമുള്ള സ്ഥിര മൂലധനത്തിന്റെ 35% (പരമാവധി 10 ലക്ഷം രൂപ) വരെയാണ് സബ്സിഡി.

പ്രസ്തുത പദ്ധതി പ്രകാരം ആരംഭിക്കുന്ന സംരംഭങ്ങൾക്ക് താഴെപ്പറയുന്ന ആനുകൂല്യങ്ങളും ധനസഹായങ്ങളും നൽകി വരുന്നു.

- വ്യക്തിഗത സംരംഭങ്ങൾക്കുള്ള ക്രെഡിറ്റ്-ലിങ്ക്ഡ് ക്യാപിറ്റൽ സബ്സിഡി - പദ്ധതി പ്രകാരമുള്ള സ്ഥിര മൂലധനത്തിന്റെ 35% (പരമാവധി 10 ലക്ഷം രൂപ).
- ഫാർമർ പ്രൊഡ്യൂസർ ഓർഗനൈസേഷൻ കൾ (FPOs)/പ്രൊഡ്യൂസർ കോപ്പറേറ്റീവ്സ്-

പദ്ധതി പ്രകാരമുള്ള സ്ഥിര മൂലധനത്തിന്റെ 35% ക്രെഡിറ്റ്-ലിങ്ക്ഡ് ക്യാപിറ്റൽ സബ്സിഡി

- സ്വയം സഹായ ഗ്രൂപ്പുകൾ (സ്വയം സഹായ സംഘങ്ങൾ)-പ്രവർത്തന മൂലധനത്തിനും ചെറിയ ഉപകരണങ്ങൾ വാങ്ങുന്നതിനും സ്വാശ്രയ സംഘത്തിലെ ഓരോ അംഗത്തിനും 40,000 രൂപ വരെ.
- വ്യക്തിഗത SHG അംഗത്തിനുള്ള പിന്തുണയും സ്വാശ്രയ തലത്തിലുള്ള ഫെഡറേഷൻ മൂലധന നിക്ഷേപത്തിനുള്ള പിന്തുണയും - ക്രെഡിറ്റ് ലിങ്ക്ഡ് ഗ്രാന്റ് 35%, പരമാവധി തുക 10 ലക്ഷം രൂപ
- പൊതു ഇൻഫ്രാസ്ട്രക്ചറിനുള്ള സഹായം - എഫ്പിഒ-കൾ, സ്വാശ്രയസംഘങ്ങൾ, സഹകരണ സംഘങ്ങൾ, ഏതെങ്കിലും സർക്കാർ ഏജൻസി അല്ലെങ്കിൽ സ്വകാര്യ സംരംഭങ്ങൾ എന്നിവയ്ക്ക് 35% ക്രെഡിറ്റ് ലിങ്ക്ഡ് ഗ്രാന്റ്, പരമാവധി 3 കോടി രൂപ നൽകുന്നു. പദ്ധതി ചെലവ് 10 കോടി രൂപയായി നിജപ്പെടുത്തിയിരിക്കുന്നു.
- ബ്രാൻഡിംഗ്, മാർക്കറ്റിംഗ് എന്നിവയ്ക്കുള്ള സഹായം-എഫ്പിഒകൾ/ സ്വാശ്രയസംഘങ്ങൾ / സഹകരണ സംഘങ്ങൾ അല്ലെങ്കിൽ മൈക്രോ ഫുഡ് പ്രോസസ്സിംഗ് എന്റർപ്രൈസസുകളുടെ SPV എന്നിവയാണ് സഹായം നൽകുന്നത്. പദ്ധതി ചെലവിന്റെ 50% ആണ് പരമാവധി സഹായം.

8. പ്രധാനമന്ത്രിയുടെ തൊഴിൽ ദായക പദ്ധതി (PMEGP).

തൊഴിലും ഉത്പാദനവും വർദ്ധിപ്പിക്കാൻ ഉദ്ദേശിച്ചുകൊണ്ടുള്ള കേന്ദ്രസർക്കാർ പദ്ധതിയാണിത്. ഉൽപ്പാദന മേഖലയിൽ 50 ലക്ഷം രൂപ വരെയും സേവനമേഖലയിൽ 20 ലക്ഷം രൂപ വരെയും പരമാവധി പദ്ധതി ചെലവ് വരുന്ന പുതിയ സംരംഭങ്ങൾ ഈ പദ്ധതിയിലൂടെ വായ്പാ ബന്ധിതമായി ആരംഭിക്കാവുന്നതാണ്. അപേക്ഷയും അനുബന്ധ രേഖകളും www.kviconline.gov.in എന്ന വെബ്സൈറ്റിലൂടെ സമർപ്പിക്കാവുന്നതാണ്. ജില്ലാ വ്യവസായ കേന്ദ്രം, KVIC, KVIB എന്നിവ മുഖേന ഈ പദ്ധതി നടപ്പിലാക്കുന്നു.

ഗുണഭോക്താവിന്റെ വിഭാഗം	സ്വന്തം മുതൽ മുടക്ക്	ബാങ്ക് വായ്പ	സബ്സിഡി നിരക്കുകൾ	
			നഗരം	ഗ്രാമം
പൊതുവിഭാഗം	10%	90%	15%	25%
മുൻഗണന വിഭാഗം (സ്ത്രീകൾ, ഭിന്നശേഷിക്കാർ, പട്ടികജാതി, പട്ടികവർഗ്ഗം, ഒബിസി, ന്യൂനപക്ഷവിഭാഗം, വിമുക്തഭടന്മാർ, ട്രാൻസ് ജെൻഡർസ്, etc)	5%	95%	25%	23%

- കൂടാതെ സംരംഭങ്ങളുടെ ജീവചക്രത്തിലെ വിവിധ ഘട്ടങ്ങളിൽ സംരംഭകർക്ക് ആവശ്യമായ ശേഷി വികസനത്തിനായി വ്യവസായ വകുപ്പ് വിവിധ പരിശീലന പരിപാടികൾ, സംരംഭകർക്കുള്ള ബോധവൽക്കരണ ക്യാമ്പുകൾ, സെമിനാറുകൾ, സംരംഭകത്വ വികസന പരിപാടികൾ, ടെക്നോളജി ക്ലിനിക്കുകൾ, മേഖലാനുസൃത പരിശീലന പരിപാടികൾ, ഇൻഡസ്ട്രിയലൈസേഷൻ ഡ്രൈവുകൾ എന്നിവ വ്യവസായ വകുപ്പ് നടത്തി വരുന്നു. സംരംഭകർക്ക് ആവശ്യമായ

			<p>മാർഗ്ഗനിർദ്ദേശങ്ങളും നൽകുന്നു. ജില്ലാ വ്യവസായ കേന്ദ്രങ്ങൾ മുഖേന എല്ലാ വർഷവും ജില്ലാ/താലൂക്ക്/തദ്ദേശ സ്വയംഭരണ സ്ഥാപന തലങ്ങളിൽ സംരംഭക വികസന പരിപാടികൾ, സംരംഭക ബോധവൽക്കരണ പരിപാടികൾ എന്നിവയും നടത്തി വരുന്നു. പ്രസ്തുത പരിശീലന പരിപാടികൾ ഇവർക്കും പ്രയോജനപ്പെടുത്താവുന്നതാണ്.</p>
(ബി)	<p>സബ്സിഡി ലഭിക്കുന്നതിനുള്ള മാനദണ്ഡങ്ങൾ എന്തൊക്കെയാണെന്നും ഇതിനായി ആർക്കാണ് അപേക്ഷ സമർപ്പിക്കേണ്ടതെന്നും വിശദമാക്കുമോ?</p>	(ബി)	<p>മേൽ (എ) പിരിവിലെ മറുപടി കണ്ടാലും</p>

സെക്ഷൻ ഓഫീസർ